

САЙПИДИНОВА Н.

*K. Тыныстанов ат. ЫМУ*

## **«СЕМЕТЕЙ» ЭПОСУН ИЗИЛДӨӨЧҮЛӨР**

*Макалада «Семетей» эпосун изилдөөгө салым кошкон окумуши туулар жана алардын изилдөөлөрү тууралуу сөз болот.*

«Манас» үчилтиги бул – көптөгөн кылымды ичине камтыган, далай татаал тарыхый окуяларды чагылдырган көркөм чыгарма.

«Семетей» эпосу «Манаска» караганда эл арасында кецири таралса да, аз изилденген деп айтылат. Ал жөнүндө айрым маалыматтар Октябрь революциясынан мурда элге белгилүү болсо, кийинки мезгилдерге чейин атайын изилдөөлөр аз санда жүргүзүлгөн.

«Семетей» эпосунун өзгөчөлүгү – анын көлөмүнүн «Манас» эпосуна караганда көбүрөөк болушу. Ошондуктан «Манас» эпосу сыйктуу эле «Семетей» эпосу да – окурмандардын сүйүп окуй турган көркөм чыгармасы.

«Семетей» эпосу – «Манас» трилогиясынын экинчи бөлүгү. Манастын уулу Семетейдин аты менен аталган.

«Семетей» эпосу – «Манас» эпосунун уландысы гана эмес, ага тете чыгарма. Эпостун эл адабиятынан ээлеген туруктуу орду бар.

«Семетей» эпосундагы негизги идея сырттан басып кирген душмандардан элди-жерди коргоо, элдердин ынтымагын, биримдигин сактоо. Ошондуктан «Семетей» «Манастын» түздөн-түз бир бөлүгү болуп, өз алдынча көлөмдүү, көп вариантуу эпикалык чыгарма экендиги өткөн кылымда эле белгиленген. Тагыраак айтканда, Семетей – салттуу түрдө Манас баатырдын карачечекей уулу аталып, атасынын иштерин улантып, аягында жеткирген чыныгы тукуму катары баатырдык эпостун кийинки бөлүгүнүн баш каарманы. Демек, «Семетей» эпосу кыргыздарга гана таандык улуттук маданий көрүнүштүн бир көрүнүктүү фактысы катары калыптануу, өнүгүү жана гүлдөө баскычтарын толук басып өткөн өзгөчө классикалык чыгарма” - деп «Кыргыз адабиятынын тарыхы» китебинде жазылган [4, 69].

«Семетей» эпосунун мазмуну оригиналдуу болгондуктан, ал «Манас» эпосун толуктап турат. “Манастагы” негизги идеяны “Семетейде” улантуу зарыл болгондугун же болбосо эл сүйгөн каарманынан ажырап калып анын максаттары ишке ашпай калганы аларды канатандыrbайт. Ошондуктан анын баласы чоноюп мураскор болушу абзел. Ушул эле ойду Ташым Байжиев да ырастайт: “Манас” трилогиясынын экинчи поэмасы – “Семетей”. Бул поэмада трилогиянын башкы каарманы Манастын уулу Семетейдин төрөл-гөндөн өлгөнгө чейинки башынан өткөргөн окуялары айтылат. Манастын тушундагы согуштардын натыйжасы өндөнүп, ал идея, максат, көркөмдө куралдары; аткаруу ыкмасы жана обону жагынан “Манастан” ажырагыс бир гана поэма болуп эсептелет. Трилогиянын үч бөлүгүндө кыргыз элинин бирдик-түүлүгү, көз каранды болбостугу, күдөрүн көтөрүү идеясы жакталып, элди, жерди сүйүү, душманды жек көрүү биринчи максат кылып коюлат. Биринчи поэмадагы башкы каармандардын (Манас, Алмамбет, Чубак, Сыргак, Каныкей, Бакай) образдары экинчи поэмада да сүрөттөлөт. “Манас” поэмасында кыргыздардын ички уруучулдук күрөштөрү даана көрүнбөй, “Семетейде” гана Абыке, Көбөш, Чачыкей, Кыяз, Үметөй, Канчоролордун образдары

аркылуу ачык көрүнөт [3, 80].

Эпосто чабылып чачылган элди бириктириүү баатырлардын эрдиктери аркылуу даңазаланат.

«Семетейди» жыйноо жана изилдөө Октябрь революциясынан кийин кецири жолго коюлган.

Учурда «Семетей» эпосунун Тоголок Молдо, Жаңыбай Кожеков, Ж.Сарыков, С.Каралаев, Ш.Рысмендеев, Б.Сазанов, М.Мусурманкулов, М.Чокмо-ров, Ы.Абырахманов, Ыса Жумабек уулу, Сейдене Молдокеева ж.б. семетейчилердин 30 га жакын жазылып алынган варианттары КР УИАнын кол жазмалар жана жарыялоо фондусунда сакталып турат.

Белгилүү окумуштуу С.Байгазиев «Манастаануу» аттуу эмгегинде:

«Манастын» чоң кичинеси болуп канча варианты бар экендиги жөнүндө ар ким ар кандай маалымат берип келет. А түгүл, 1995-жылы чыккан «Манас энциклопедиясынан» да бул туурасында так маалымат алуу кыйын. Манас изилдөөчү Омор Соороновдун «Кыргыз руху» газетасына жарыялаган төмөнкү маалыматы «Манастын» варианттары жөнүндөгү эң соңку конкреттүү так маалымат болуп эсептелет. О.Соороновдун фактыга негизделген ошол маалыматын келтирели:

«Манас» жөнүндө сөз кылганда, эпостун көлөмүн көптүрүп айткысы келгендер алтымыш-жетимиш, андан да көп варианты бар дешсе, айрымдар он бештен ашыrbай да коюшат. Ошондуктан Тил, адабият жана искуство институтунун алдындагы кол жазмалар фондусунун жетекчиси, фондудагы ар бир материалды бирден кармап көргөн киши катары төмөнкү манасчылардын вариантынын фондуга өткөрүлгөнүн тастыктаймын», - деп кол жазмалар фондусундагы 78 манасчы-семетейчилердин ысымын келтирген. Аталган манасчы-семетейчилердин вариантынын баары эле вариантык талапка жооп беришет дешке болбойт. Ошондой эле айрым манасчылардан билген текстин толук жазып албагандыктан, «Манаска» же «Семетейге» тиешелүү негизги эпизоддор жок деп, алардын тексттерин вариантык акысынан да ажыратууга болбойт»- деп белгилейт [2, 134].

«Семетей» эпосуна болгон изилдөөлөргө кайрылсак, атактуу окумуштуу В.М.Жирмунский өзүнүн «Манас» эпосуна арналган эмгегинде «Семетей» бөлүмүнө да кайрылып, өзүнүн пикирин айткан. Бул эмгегинде В.В. Радлов жазып алган эпизоддорго жана С.Каралаевдин вариантына анализ жүргүзгөн (Жирмунский В.М. Введение в изучение эпоса «Манас». В кн.: Киргизский героический эпос «Манас»).

С.Байгазиевдин «Манастаануу» аттуу китебинде Семетейди изилдөө боюнча мындай дейт: - «Архивдик материалдар дагы төмөндөгүлөрдү күбөлөйт. 1903-жылы Россия география коому Ала-Тоо кыргыздарына экспедиция уюштурат. Экспедициянын курамында түрк тилин билген офицер А.Г.Белинский жана сүрөтчү Б.В.Смирнов аттуу инсандар болот. А.Г.Белинский менен Б.В.Смирнов Пишпек уездинен Кенжекара деген ақынга жолугуп, андан «Семетейдин» бир үзүндүсүн фонографка жазып алышат. А.Г.Белинский «Манастан» жана «Семетейден» үзүндүлөрүн орус транскрипциясы менен кагазга түшүрүп алып, анан ал тексттерди орусчага которот. Сүрөтчү Б.В.Смирнов болсо манасчы Кенжекаранын сүрөтүн тартып алган. А.Г.Белинскийдин «Манас» эпосу боюнча котормосу Б.В. Смирновдун 1914-жылы Москвадан чыккан «Түркстан талааларында» («В степях Туркестана») деген китебине жарыяланган. 1903-жылкы экспедиция-нын мааниси – А.Г.Белинскийдин манасчынын үнүн тарыхта бириңчи жолу тасмага түшүргөндүгүндө. А.Г.Белинскийдин эмгеги аркылуу бүгүнкү күндүн кыргыздары – биз 20-кылымдын башында жашаган Кенжекара манасчынын уникалдуу добушун, “Манас” айтканын

радиодон угууга мүмкүнчүлүк алыш олтурабыз. Манасчы Кенжекаранын үнү жазылган пластиинка А.С.Пушкин атындагы орус адабияты институтунун фонотека бөлүмүндө табылган. Ал эми Б.В.Смирнов тарткан Кенжекаранын сүрөтү – биринчи жолу полотного түшүүрүлгөн манасчынын жандуу портрети, сейрек кездешкен аёолуу тарыхый-этнографикалык мүлк, оригиналдуу искуство чыгармасы. Б.В.Смирнов эпостун үзүндүсүнүн мазмунуна карап «Семетейдин Айчүрөккө жолугушу» деген эң сонун сүрөттү да тартып, жогоруда аты аталган китебине жарыялаган. Китептеги кара сез түрүнде берилген орусча котормодо Семетейдин он эки жаштагы Күлчоро, Канчоро менен Чынкожо жана Толтойду женип, Айчүрөккө үйлөнүп, Акун-хандын шаарына кан болгондугу жөнүндө баяндалат [2, 107].

Кыргыз окумуштууларынан 1961-жылы Б.Керимжанова «Семетей» жана «Сейтек» бөлүмдөрүнө токтолуп, училтиктин бири-бири менен тыгыз байланышта экендигин жана бул бөлүмдөрдүн идеялык-көркөмдүк өзгөчөлүктөрү тууралуу пикирин айткан.

«Семетей» эпосу тууралуу фольклорист З.Мамытбеков да өзүнүн «Октябрь революциясына чейин «Манас» эпосун жыйноонун жана изилдөөнүн тарыхы» деген эмгегинде «Семетей», «Сейтек» эпостору тууралуу жакшы пикирди айткан. Анда XVI кылымда жазылып, бизге чейин жеткен «Манас» тууралуу алгач ирет эскерилген Сайф ад-дин Аксыкентинин «Маджму атут-таварих» аттуу тарыхый эмгегине, Ч.Валиханов, В.В.Радлов тарабынан жазылып алынган эпостун тексттерине токтолуп, азыркы вариантар менен салыштырып караган. Ошондой эле «Семетей» эпосунун изилденишинде А.Жайнакованын «Семетей» эпосунун тарыхый генеалогиялык негизи» аттуу иши да негизги эмгек болуп эсептелет.

1989-жылы Р.Кыдырбаева, К.Кыр-башев, А.Жайнакованын «Манас» эпосунун вариантары» деген илимий-изилдөө жыйнагында М.Чокморовдун айтуусундагы «Семетей» эпосунун өзгөчөлүгү (К.Кырбашевдин изилдөө-сүндө), С.Каралаевдин айтуусундагы «Семетей», «Сейтек» эпосторунун бөтөнчөлүгү («Манас» эпосунун вариантары) (А.Жайнакованын изил-дөөсүндө) берилген. Аталган эмгектерде изилденип жаткан вариантар кол жазмалар фондусунда сакталып турган вариантар менен салыштырып, алардын ортосундагы жалпы салттык көрүнүштөрдү жана айтуучунун жеке өзгөчөлүк табылгасын кенири салыштыруу аркылуу ачып беришкен. К.Кырбашев «М.Чокморовдун айтуу-сундагы «Семетей» эпосунун өзгөчөлүгү» аттуу изилдөөсүндө бул варианты Ж.Сарыков, Ш. Рысмендеев, Ж.Кожековдун вариантары менен салыштырып, өзүнчөлүк белгилерин көрсөткөн.

Кетмен-төбөлүк семетейчи Сейдене Молдокееванын варианты боюнча Жалал-Абад мамлекеттик университетинин окутуучусу Талиева К.А. тарабынан «Сейдене Молдокееванын чыгармачылык өнөрканасындагы салттуулук жана өзүнчөлүктүн карым-катышы» деген темада 2000-жылы кандидаттык диссертация корголгон. Анда семетейчи Сейдене Молдо-кееванын вариантын башка вариантар менен салыштырып карап, өзүнчөлүк белгилерин аныктаган.

Толкун Айталиева «Семетейчи Жаңыбай Кожековдун вариантында салтуулуктун сакталышы жана жеке өзүнчөлүк белгилери» аттуу кандидаттык диссертациясында Жаңыбай Кожековдун өмүрү, чыгармачылыгы тууралуу кенири токтолуп, Семетейди айтып калуу үчүн көргөн түшүн, жаздырууда көрүлгөн камкордуктар жана Каюм Мифтаковдун Жаңыбайдын Семетейин жаздыруу үчүн алгылыктуу иш - аракеттерин белгилеп өткөн.

Ж.Кожековдун вариантында Семетей атасы Манас Бээжинге барган жылы Каныкейден төрөлөт. Манас жарадар болуп, Аккуласы окко учуп, Алмамбет шейит кетип,

жолу болбой Конурбайдан жарадар болуп, Таласты көздөй келе жатканда алдынан сүйүнчү айтып дубана чыгат. “Сүйүнчү деп келгеним, алдың тосуп жүргөмүн, Капа болбой жүрө бер, Каныкей эркек төрөгөн. Мунун жөнүн айтам деп ошончо күн жол тоском. Сүйүнчү деп мен келгем, Өмүрлүү болсун балаң деп, өчүндү кууп алар”, - деп көрсө көзгө илинбей, кайып болуп жөнөдү деп сүрөттөйт. Анда Манас ойлонот. Белги Каныкейде бар эле, бериптири кудай перзентти, артымда тукум калыптыр, ыраазымын күдайга, кайып болуп кеткени Кыдыр Илияс, кырк чилтен колдогондордун бири го, артымда перзент канатбы ийим? Атанын жолун изденип, түбү калмактан өчүм алатбы ийим? [1, 43].

Ал эми С.Каралаевдин вариантында Семетей Чоң казаттан мурда төрөлүп, экинчи бөлүмдө анын балтыр бешик курагынан тартып айтылат. Сейдене Молдокееванын вариантында болсо “Семетейдин төрөлүшү” өзүнчө борбордук окуя катары киргизилген.

К.Тыныстанов атынданагы Ысык-Көл мамлекеттик университетинин окутуу-чусу Чынгышев Д. «Жусуп Мамайдын вариантындағы «Семетей» эпосунун көркөм дүйнөсү» аттуу диссертациясын 2005-жылы коргогон. Бул илимий иште да кызыл-суулук жазгыч акын Жусуп Мамайдын вариантын белгилүү манасчы-семетейчилер С.Каралаев, Ж.Кожеков, М.Чокморов, Ш.Рысмен-деевдин варианттары менен салыштырылган. “Семетей” эпосунун сюжеттик курулушунда, эпикалык формулаларында, поэтикалык көркөм каражаттарында башка варианттар кандай жалпылыктары жана айрым өзгөчөлүктөрүн аныктоо иштин негизин түзгөн.

**Адабияттар:**

1. Айталиева Т. Семетейчи Ж.Кожековдун вариантындағы салттуу-луктун сакталышы жана өзүнчөлүк белгилери. -Б., 2003.
2. Байгазиев С.О. Манастаануу. -Б., 2000.
3. Байжиев Т. Манас насааты. -Б., 2005.
4. Кыргыз адабиятынын тарыхы. II том. -Б., 2002, 69-б.
5. Чынгышев Д. Жусуп Мамайдын вариантындағы “Семетей” эпосунун көркөм дүйнөсү. Канд. дисс. –Каракол, 2005.